

ECCE HOMO!

Għaddej

Wiebied

Wahdu

Djar...

Hitan...

Bibien...

Min-buwa?

Wisq-nafl!

Ejja-arab.

Tafu-xejn?

Għaliġa-sata'-ma-twelidx!

14.vii.1970

ANTON AGIUS MUSCAT

RADD TA' HAJR

(Fl-Ewwel Quddiesa ta' Dun Girgor Grech)

Mulej, kif nibda nagħtik ħajr u ġieħ
Għal dak li għamilt miegħi, x' ħin għaziltni
Minn fost oħrajn (int taf għaliex!); għamiltni
Sajjed l-erwieħ misdija? – Minnufih
Tlaqt kollox għal warajk; imbagħad, mistrieħ
Il-ġenna sawwar f' qalbi; dlonk qajjimtni
Għad-Dawl tal-Jum miġ-Dlam tal-Lejl; qarbinatni
B'demmek l-għażiż biex f' Emmnek nibqa' sħiħ.
Alla tal-ġnus, Ġesù, għajr tal-Qdusija,
Li tajtni s-setgħa naħfer dnub il-bniedem,
Inħossni żgħir fl-ewwel quddiesa tiegħi;
Għax x' jien ħlief bniedem dgħajjef, bin il-ħtija,
Bħal midinbin, għal dnubi u dnubbom niedem?
Biex qatt ma nittradik, kun dejjem miegħi!

27.vi.70

Ġ. AQUILINA